



కరీంనగర్

సపుంఢీ: 01

సంచిక: 13

19 బుధవారం, ఆగస్టు 2026

నీట్ లీక్ పై సుప్రీం విచారణ



న్యూఢిల్లీ డీసీ

నీట్ ప్రశ్నపత్రం లీకేజ్ వ్యవహారంతో పాటు జాతీయ పరీక్షల సంస్థ లో చేపట్టబడిన సంస్కరణలపై దాఖలైన పిటిషన్లపై సుప్రీంకోర్టు విచారణ చేపట్టింది. జస్టిస్ పి.ఎస్. నరసింహ, జస్టిస్ అలోక్ ఆరాధేలతో కూడిన ధర్మాసనం ఈ వ్యవహారాన్ని విచారిస్తూ, దేశంలో ప్రధాన పరీక్షల నిర్వహణలో తాత్కాలిక పరిష్కారాలు కాకుండా పటిష్టమైన, శాశ్వతమైన మరియు సమగ్రమైన వ్యవస్థాగత సంస్కరణలు తీసుకురావాల్సిన అవసరం ఉందని స్పష్టం చేసింది. ఎన్టీఏలో చేపట్టిన సంస్థాగత మార్పులు, ప్రశ్నపత్రాల భద్రత, పరీక్షల నిర్వహణలో పారదర్శకత, సైబర్ భద్రత వంటి అంశాలపై సమగ్ర వివరాలతో పూర్తిస్థాయి అఫిడవిట్ సమర్పించాలని అత్యున్నత న్యాయస్థానం ఆదేశించింది. ఎన్టీఏలో జరిగే సంస్కరణల ప్రక్రియను తామే స్వయంగా పర్యవేక్షిస్తామని తేల్చిచెప్పిన ధర్మాసనం, నీట్ పరీక్షల భద్రతను పర్యవేక్షించేందుకు ఒక శాశ్వత కమిటీని ఏర్పాటు చేయాలని సూచించింది. కోట్ల మంది విద్యార్థుల భవిష్యత్తు, ఈ పరీక్షల విశ్వసనీయత కాపాడటమే ధ్యేయంగా సంస్థాగత బలోపేతానికి శ్రీకారం చుట్టాలని స్పష్టం చేసింది. నీట్ ప్రశ్నపత్రం లీక్ కావడం, పరీక్షల రద్దు వల్ల విద్యార్థులు తీవ్ర ఇబ్బందులు ఎదుర్కొన్న నేపథ్యంలో, భవిష్యత్తులో ఇలాంటి ఘటనలు పునరావృతం కాకుండా ఉండేందుకే సుప్రీంకోర్టు ఈ శాశ్వత సంస్కరణలపై ప్రత్యేక దృష్టి సారించింది.

ప్రతీ రైతుకూ సకాలంలో రుణాలు అందాలి

హైదరాబాద్ డీసీ

బ్యాంకింగ్ సేవలను సులభతరం చేస్తూ అర్హత ఉన్న ప్రతి రైతుకూ సకాలంలో రుణాలు అందేలా బ్యాంకులే నేరుగా రైతుల వద్దకు వెళ్లాలని తెలంగాణ డిప్యూటీ సీఎం భట్టి విక్రమార్క స్పష్టం చేశారు. స్టేట్ లెవల్ బ్యాంకర్స్ కమిటీ (సాదీజ్) సమావేశంలో మాట్లాడిన ఆయన, కేవలం రుణాలు ఇవ్వడమే కాకుండా రైతుల ఆదాయాన్ని పెంచేలా బ్యాంకులు కీలక భాగస్వామ్యం వహించాలని విలుపునిచ్చారు. రాష్ట్రంలో వ్యవసాయ రంగానికి సంబంధించి 2026 జూన్ నాటికి రూ.52,337 కోట్ల రుణాలను అందించినట్లు తెలిపిన డిప్యూటీ సీఎం, డెయిరీ, మత్స్య, ఉద్యానవన, పామాయిల్ మరియు ఫుడ్ ప్రాసెసింగ్ వంటి అనుబంధ రంగాలకు రుణ మంజూరును మరింత వేగవంతం చేయాలని అధికారులను ఆదేశించారు. అంతేకాకుండా రుణాలు చెల్లించలేకపోతున్న రైతుల ఆదాయం ఎందుకు తగ్గిందో విశ్లేషించి, వారికి తగిన పరిష్కారాలు చూపాల్సిన బాధ్యత బ్యాంకర్లపై ఉందన్నారు. రాష్ట్ర ఆర్థిక వ్యవస్థను బలోపేతం చేసే క్రమంలో ఎంఎస్ఎంఈ (మీఎీజీ) రంగానికి సకాలంలో నిధులు అందజేయడం ప్రాధాన్య అంశమని, రూ.4,463 కోట్ల విలువైన 16,265 ప్రతిపాదనలను ఇప్పటికే ఆమోదించినట్లు వెల్లడించారు.

➤ మిగతా 2వ పేజీలో..



మళ్లీ పెరిగిన బంగారం ధరలు



గరుడధాత్రి జనసంఘర్షణ

దేశీయంగా బంగారం ధరలు మళ్లీ పెరిగాయి. ఈ వారం ఆరంభం నుంచే వసిడి ధరలు రోజువారీగా ఒక మోస్తరు స్థాయిలో పెరుగుతూ వస్తున్నాయి. అమెరికాలోని ఫెడరల్ రిజర్వ్ కీలక వడ్డీ రేట్లను పెంచకపోవచ్చన్న అంచనాలు, అలాగే పశ్చిమాసియాలో కొనసాగుతున్న భౌగోళిక రాజకీయ ఉద్రిక్తతల వల్ల ఇన్వెస్టుర్లు సురక్షితమైన పెట్టుబడి సాధనంగా ఉన్న బంగారం వైపు మొగ్గు చూపుతున్నారు. గుడ్ లిటర్డ్స్ అందించిన వివరాల ప్రకారం, హైదరాబాద్ బులియన్ మార్కెట్లో 24 క్యారెట్ల 10 గ్రాముల బంగారం ధర రూ.1,55,900కు చేరగా, 22 క్యారెట్ల 10 గ్రాముల బంగారం ధర రూ.1,42,910 వద్ద కొనసాగుతోంది.

మహాబలిపురంలో సీఎంల సమావేశం



న్యూఢిల్లీ డీసీ

తమిళనాడులోని మహాబలిపురంలో కేంద్ర హోంశాఖ మంత్రి అమిత్ షా అధ్యక్షతన దక్షిణ ప్రాంతీయ మండలి 31వ సమావేశం గురువారం నిర్వహించేందుకు ఏర్పాట్లు పూర్తయ్యాయి. దక్షిణాది రాష్ట్రాలకు చెందిన ఆరుగురు ముఖ్యమంత్రులు హాజరయ్యే ఈ కీలక భేటీకి ఆంధ్రప్రదేశ్ ముఖ్యమంత్రి నారా చంద్రబాబు నాయుడు కూడా హాజరుకానున్నారు. ఈ సందర్భంగా రాష్ట్ర ప్రయోజనాలకు సంబంధించిన పలు అత్యంత కీలకమైన అంశాలను కేంద్రం దృష్టికి తీసుకెళ్లేందుకు సీఎం సమాయత్తమయ్యారు. ముఖ్యంగా ఆంధ్రప్రదేశ్ పునర్విభజన చట్టంలోని పెండింగ్ అంశాల పరిష్కారానికి కేంద్రం తక్షణమే చొరవ చూపాలని ఆయన విజ్ఞప్తి చేయనున్నారు. చట్టంలోని షెడ్యూల్ 9, 10 పరిధిలోకి వచ్చే ఉమ్మడి సంస్థల విభజనతో పాటు ఆస్తులు, అప్పుల పంపకం, పెండింగ్లో ఉన్న ఆర్థిక అంశాలు, రెవెన్యూ లోటు (గ్యాప్) మరియు వస్తు సంబంధిత సమస్యలను హోంశాఖ మంత్రి దృష్టికి తీసుకెళ్లనున్నారు. వీటితో పాటు దుగరాజుపట్నం పోర్టు నిర్మాణం, విశాఖపట్నం కేంద్రంగా సౌత్ కోస్ట్ రైల్వే జోన్ ఏర్పాటు, అలాగే విశాఖపట్నం, విజయవాడ మెట్రో రైలు ప్రాజెక్టులకు కేంద్ర సహాయ సహకారాలను కోరనున్నారు. రాష్ట్రంలో పారిశ్రామిక కారిడార్ల అభివృద్ధి, రైల్వే మరియు విమానాశ్రయాల కనెక్టివిటీ విస్తరణపై కూడా చంద్రబాబు చర్చించనున్నారు.

➤ మిగతా 2వ పేజీలో..

ఫోక్స్ ప్రత్యేక కోర్టు సంచలన తీర్పు

ప్రలోభపెట్టి వ్యభిచార రౌంపిలోకి దింపిన వైనం

- ఐదుగురు ప్రధాన దోషులకు జీవిత ఖైదు
- ముగ్గురికి 14 ఏళ్ల జైలు
- 14 మందికి పదేళ్ల కఠిన కారాగార శిక్ష

హైదరాబాద్ డీసీ

హైదరాబాద్లోని నాంపల్లి పోక్స్ ప్రత్యేక కోర్టు మైనర్ బాలికలను ప్రలోభపెట్టి వ్యభిచార రౌంపిలోకి దింపిన కేసులో సంచలన తీర్పు వెలువరించింది. ఈ కేసులో విచారణ ఎదుర్కొన్న మూఠాకు చెందిన 33 మందిని దోషులుగా నిర్ధారిస్తూ న్యాయస్థానం కఠిన శిక్షలు ఖరారు చేసింది. 2015లో సీఐడీ నమోదు చేసిన ఈ కేసులో మొత్తం తొమ్మిది మంది మైనర్ బాలికలను లక్ష్యంగా చేసుకుని ప్రలోభాలకు గురిచేసి ఈ అక్రమ రవాణాకు ఒడిగట్టినట్లు దర్యాప్తులో తేలింది. సుదీర్ఘకాలం సాగిన విచారణలో ప్రాసిక్యూషన్ సమర్పించిన సాక్ష్యాధారాలను పరిశీలించిన అనంతరం న్యాయమూర్తి తీర్పును ప్రకటించారు. ఈ నేరంలో పాల్గొన్న ఐదుగురు ప్రధాన దోషులకు జీవిత ఖైదు విధించగా, మరో ముగ్గురికి 14 ఏళ్ల జైలు శిక్ష, 14 మందికి పదేళ్ల కఠిన కారాగార శిక్ష విధిస్తూ ఆదేశాలు ఇచ్చారు. మిగిలిన దోషులకు కూడా కేసులో వారి పాత్రను బట్టి శిక్షలు ఖరారు చేశారు. దీంతో పాటు, ఈ కేసులో బాధితులైన తొమ్మిది మంది బాలికలకు పునరావాసం మరియు సాయం కింద ఒక్కొక్కరికి రూ.5 లక్షల చొప్పున నష్టపరిహారం చెల్లించాలని కోర్టు ప్రభుత్వాన్ని ఆదేశించింది. మైనర్ల భద్రత, రక్షణ విషయంలో నాంపల్లి పోక్స్ కోర్టు వెలువరించిన ఈ కఠిన తీర్పు సమాజంలో క్రిమినల్ మూలాలకు బలమైన హెచ్చరికగా నిలిచింది.

అగ్ని ప్రమాదంలో 9 మంది మృతి

న్యూఢిల్లీ డీసీ

కోల్ కతాలోని న్యూమార్కెట్ సమీపంలో ఉన్న మీర్జా గాలిబ్ (ఫ్రీ స్కూల్) వీధిలోని ఒక హోటల్లో మంగళవారం అర్ధరాత్రి భారీ అగ్నిప్రమాదం చోటుచేసుకుంది. అర్ధరాత్రి దాటిన తర్వాత ఒక్కసారిగా మంటలు చెలరేగడంతో హోటల్లో ఉన్నవారు తీవ్ర భయాందోళనకు గురై బయటకు పరుగుతీశారు. దట్టమైన పొగ చుట్టూముట్టడంతో పలువురు లోపలే చిక్కుకుపోయారు. సమాచారం అందుకున్న అగ్నిమాపక సిబ్బంది, పోలీసులు

➤ మిగతా 2వ పేజీలో..



ప్రతీ రైతుకూ సకాలంలో రుణాలు అందాలి

మొదటిపేజీ తరువాయి.. వ్యాపారులను అనవసర పూచీకత్తు నిబంధనలతో ఇబ్బంది పెట్టకూడదని తేల్చివెప్పారు. తెలంగాణ రైజింగ్ 2047 లక్ష్యాలకు అనుగుణంగా ప్రత్యేక బ్యాంకింగ్ రోడ్‌మ్యాప్‌ను రూపొందించాలని, 2034 నాటికి రాష్ట్ర ఆర్థిక వ్యవస్థను 1 ట్రిలియన్ డాలర్లకు, 2047 నాటికి 3 ట్రిలియన్ డాలర్లకు చేర్చడమే ప్రభుత్వ ప్రధాన లక్ష్యమని ప్రకటించారు. రాష్ట్రంలో దాదాపు 19.13 లక్షల జనధన్ ఖాతాలు జీరో బ్యాలెన్స్‌తో ఉన్నాయని గుర్తుచేస్తూ, ప్రతి గ్రామానికి బ్యాంకింగ్ సేవలు సజావుగా అందేలా బిజినెస్ కరస్పాండెంట్లను మరింత క్రియాశీలంగా మార్చాలని డిప్యూటీ సీఎం అధికారులకు సూచించారు.

టెన్ విద్యార్థుల ఘాతుకం..

ప్రిన్సిపాల్ రూపారెడ్డిపై 27 సార్లు కత్తిపోట్లు వివరాలు వెల్లడించిన నల్గొండ ఎస్సీ

నల్గొండ జిల్లా కొండమల్లేపల్లి మండల కేంద్రంలోని నాగార్జున పబ్లిక్ స్కూల్ ప్రిన్సిపల్ కె. రూపారెడ్డి హత్య కేసులో తీవ్ర దిగ్భాంతికర విషయాలు వెలుగులోకి వచ్చాయి. జల్నాలకు అలవాటుపడి, డబ్బుల కోసం ఆ పాఠశాలలోనే పదో తరగతి చదువుతున్న ఇద్దరు విద్యార్థులు ఈ దారుణానికి ఒడిగట్టినట్లు జిల్లా ఎస్సీ శరత్ చంద్ర పవార్ వివరాలు వెల్లడించారు. ఈ ఘటనలో విద్యార్థుల పాత్ర బయటపడటంతో తోటి విద్యార్థులు, ఉపాధ్యాయులు తీవ్ర ఆందోళన, దిగ్భాంతి వ్యక్తం చేశారు. పోలీసుల కథనం ప్రకారం.. పాఠశాలలో ఫీజుల వసూళ్ళు జరుగుతుండటంతో ప్రిన్సిపల్ ఇంట్లో భారీగా నగదు ఉంటుందని భావించిన నిందితులు, ఐదు రోజుల ముందే చోరికి ఫ్లాన్ చేసుకున్నారు. ఈ నెల 11న మాస్కో, హుడీ ధరించి రూపారెడ్డి ఇంటికి వెళ్లిన విద్యార్థుల్లో ఒకడు గోడదూకి లోపలికి ప్రవేశించాడు. ఇంట్లోకి వెళ్లిన విద్యార్థి డబ్బులు ఇవ్వాలని బెదిరించగా ఆమె ప్రతిఘటించారు. ఈ క్రమంలో నిందితుడి మాస్కో ఊడిపోవడంతో ప్రిన్సిపల్ అతడిని గుర్తుపట్టి కేకలు వేశారు. గుర్తుపట్టారనే భయంతో నిందితుడు తన వెంట తెచ్చుకున్న కత్తితో ఆమెను 27 సార్లు దారుణంగా పొడిచి హత్య చేశాడు. అనంతరం ఇంట్లోని నగదు, ఆమె మొబైల్ ఫోన్ తీసుకుని పరారయ్యాడు. బయట కాపలా ఉన్న మరో విద్యార్థికి అందులో నుంచి రూ.40 వేలు ఇచ్చాడు. ఈ సంచలన హత్య కేసుపై ఐదు ప్రత్యేక బృందాలను ఏర్పాటు చేసిన పోలీసులు సుమారు 70 సీసీటీవీ కెమెరాల దృశ్యాలను పరిశీలించారు. బాధితురాలు చివరిసారిగా మాట్లాడిన కాల్ డేటా, పాఠశాల పునఃప్రారంభమయ్యాక గ్రెగ్జూరైన 13 మంది విద్యార్థుల వివరాలను ఆరా తీశారు. అందులో పదో తరగతికి చెందిన ఇద్దరు విద్యార్థులు కొన్ని రోజులుగా విపరీతంగా డబ్బు ఖర్చు చేస్తూ జల్నాలు చేస్తున్నట్లు గుర్తించి వారిని అదుపులోకి తీసుకున్నారు. విచారణలో నిందితుడి వద్ద లభించిన రూ.1.54 లక్షల నగదుపై రక్తపు మరకలు ఉండటంతో ల్యాబ్‌కు పంపగా, అది మనిషి రక్తంగా తేలింది. దీంతో నిందితులు నేరాన్ని అంగీకరించారు. గతంలో హాస్టల్‌లో ఉన్న సమయంలో నిందితుడి వద్ద డబ్బు, సెల్‌ఫోన్ దొరకడంతో ప్రిన్సిపల్ రూపారెడ్డి తల్లిదండ్రుల ముందే మందలించి డేస్కాలర్‌గా మార్చారని, దాంతో అతడు ఆమెపై కక్ష పెంచుకున్నాడని దర్యాప్తులో తేలింది. మద్యం, బైకెల్ పిచ్చి, గోవా టూర్ల వంటి జల్నాలకు అలవాటు పడిన నిందితులు డబ్బు కోసం ఈ ఘాతుకానికి తెగబడ్డారని పోలీసులు వెల్లడించారు. నిందితుల నుంచి రూ.1.54 లక్షల నగదు, ఐఫోన్ మరియు ప్రిన్సిపల్ ఫోన్‌ను స్వాధీనం చేసుకున్న పోలీసులు, వారు మైనర్లు కావడంతో జువైనల్ జస్టిస్ బోర్డు ముందు హాజరుపరచనున్నట్లు ఎస్సీ తెలిపారు.

మండలిలో డిఎస్సీపై వైసిపి వాయిదా తీర్మానం

తిరస్కరించిన చైర్మన్..కాసేపు మండలి వాయిదా

అమరావతి : ఏపీ ఆసెంబ్లీ, శాసన మండలి సమావేశాలు మూడో రోజు ప్రారంభమయ్యాయి. బుధవారం శాసనమండలిలో మెగా డిఎస్సీపై వైసీపీ సభ్యులు వాయిదా తీర్మానం ప్రవేశపెట్టారు. ఈ వాయిదా తీర్మానాన్ని శాసన మండలి చైర్మన్ కొయ్యే మోషేను రాజు తిరస్కరించారు. ఈ నేపథ్యంలో చైర్మన్ పోడియం వద్ద వైసీపీ సభ్యులు ఆందోళన వ్యక్తం చేశారు. వారి ఆందోళనతో శాసనమండలిలో గందరగోళం నెలకొంది. డిఎస్సీపై చర్చ పెట్టాలని వైసీపీ సభ్యులు డిమాండ్ చేశారు. పోడియాన్ని చుట్టుముట్టి ఆ పార్టీ సభ్యులు నిరసన వ్యక్తం చేస్తున్నారు. మెడలో నల్ల కండవాలతో ఆ పార్టీ సభ్యులు సభకు వచ్చారు. వైసీపీ సభ్యులు ఆందోళనతో ఏపీ శాసన మండలిని చైర్మన్ కాసేపు వాయిదా వేశారు. వైసీపీ సభ్యులు సభను గౌరవించటం లేదని మంత్రి నాదెండ్ల మనోహర్ వ్యాఖ్యానించారు. చైర్మన్ సభను ఆర్డర్‌లో పెట్టాలని సూచించారు. చైర్మన్ టేబుల్‌ను కొడుతూ ఎందుకు నినాదాలు చేస్తున్నారని ప్రశ్నించారు. సభా మర్యాద కాపాడాల్సిన బాధ్యత సభ్యులపైనా ఉందని తెలిపారు. మనోహర్ వ్యాఖ్యలపై చైర్మన్ కొయ్యే మోషేను రాజు అసహనం వ్యక్తం చేశారు. సభా నిర్వహణ, నిబంధనల గురించి మీకు బాగా తెలుసు అని అన్నారు. వారిపై ఎలాంటి చర్యలు ఎలా తీసుకోవాలో మీకు తెలుసునని చెప్పారు. సభ సంద్రాహారాల ప్రకారం జరగాలని ఏపీ మంత్రి కింజరాపు అప్పన్నాయుడు పేర్కొన్నారు. జగన్ హయాంలో కూడా మీరు చైర్మన్‌గా వ్యవహరించారని అన్నారు. రెడ్ లైన్ గీసి విపక్షాల వాళ్లు దాటి వస్తే సస్పెండ్ చేశారని ప్రస్తావించారు. ఇప్పుడు కూడా అలాగే చేసేందుకు మీకు అధికారాలున్నాయని తెలిపారు. మూడు రోజులుగా సభకు అంతరాయం కలిగిస్తుంటే చర్యలు ఎందుకు తీసుకోవట్లేదని నిలదీశారు. చైర్మన్‌ను కిందపరచాలనే ఆలోచన తమకు లేదని.. ఆయనకు పవర్స్ ఉన్నాయని చెప్పారు.

మహాబలిపురంలో సీఎంల సమావేశం

మొదటిపేజీ తరువాయి.. ఏపీ జీవనాడి అయిన పోలవరం ప్రాజెక్టుకు కేంద్ర ప్రభుత్వం అందిస్తున్న నిరంతర సహకారానికి కృతజ్ఞతలు తెలుపుతూనే, రాష్ట్రంలోని ఇతర మౌలిక సదుపాయాల ప్రాజెక్టులకు వేగంగా అనుమతులు ఇచ్చి అవసరమైన నిధులను సమకూర్చాలని ఆయన విజ్ఞప్తి చేయనున్నారు.

ఇరాన్ చేపట్టిన క్షిపణి దాడులపై తీవ్ర ఆగ్రహం

ఇరాన్ చేపట్టిన క్షిపణి దాడులపై తీవ్ర ఆగ్రహం వ్యక్తం చేసిన యునైటెడ్ అరబ్ ఎమిరేట్స్ (ఖుబాజు), ఆ దేశంతో ఉన్న అన్ని రకాల వాణిజ్య, ఆర్థిక లావాదేవీలను తక్షణమే నిలిపివేస్తున్నట్లు సంచలన ప్రకటన చేసింది. పశ్చిమాసియాలో పెరుగుతున్న ప్రాంతీయ ఉద్రిక్తతల దృష్ట్యా, తదుపరి ఉత్తర్వులు ఇచ్చేంతవరకు ఇరాన్‌తో ఎలాంటి వ్యాపార మరియు ఆర్థిక వ్యవహారాలు కొనసాగించజోమని యూఏఈ విదేశాంగ మంత్రిత్వ శాఖ కమ్యూనికేషన్స్ డైరెక్టర్ అఫ్రా అల్ హమేలీ స్పష్టం చేశారు.

దేశ ప్రజలకు మరో క్షిపణి ముప్పు ఉందంటూ ఫోన్ అలర్ట్ జారీ చేసిన కొద్ది గంటల్లోనే యూఏఈ ప్రభుత్వం ఈ నిర్ణయాన్ని వెల్లడించింది. క్షిపణి ముప్పు పొంచి ఉన్నందున ప్రజలంతా వెంటనే సురక్షిత ప్రాంతాలకు వెళ్లాలని అంతర్గత వ్యవహారాల మంత్రిత్వ శాఖ అలర్ట్ జారీ చేసినప్పటికీ, ఆ తర్వాత కొద్దిసేపటికే దాన్ని ఉపసంహరించుకుంది. ఫిబ్రవరి 28న పశ్చిమాసియాలో యుద్ధ వాతావరణం మొదలైనప్పటి నుంచి ఇరాన్ దాడుల తీవ్రతను యూఏఈ ఎక్కువగా ఎదుర్కొంటోంది. ఈ ప్రాంతంలోని ఏ ఇతర దేశం కంటే ఎక్కువగా, దాదాపు 3,000 క్షిపణులు మరియు డ్రోన్లను ఇరాన్ తమ భూభాగంపైకి ప్రయోగించిందని యూఏఈ ఆరోపించింది. గల్ఫ్‌లో సాగుతున్న నౌకా రవాణాను లక్ష్యంగా చేసుకుని ఇరాన్ రెండు బాలిస్టిక్ క్షిపణులను ప్రయోగించిందని యూఏఈ ఆరోపించగా, ఈ వ్యాఖ్యలను ఇరాన్ విదేశాంగ మంత్రిత్వ శాఖ ప్రతినిధి ఇస్మాయిల్ బఖాయీ ఖండించారు. యూఏఈ చేస్తోందని చెబుతున్న ఆరోపణలు వాస్తవ దూరమని, ఇటువంటి ప్రకటనలు ప్రాంతీయ భద్రతకు మరియు పరస్పర విశ్వాసానికి తీవ్ర హాని కలిగిస్తాయని ఆయన పేర్కొన్నారు.

తొమ్మిదేండ్ల బాలికపై లైంగికదాడి

పుణె జిల్లాలో ఘోర దుర్ఘటన

మహారాష్ట్రలోని పుణె జిల్లాలో ఘోర దుర్ఘటన చోటుచేసుకుంది. అనారోగ్యంతో ఇంట్లోనే ఉన్న తొమ్మిదేళ్ల నాలుగో తరగతి బాలికపై పొరుగింట్లో నివసించే 25 ఏళ్ల యువకుడు అత్యాచార యత్నానికి పాల్పడి, ఆపై గొంతు నులివి అత్యంత దారుణంగా హత్య చేశాడు. బాధితురాలి తల్లిదండ్రులు వ్యవసాయ కూలీలుగా పనిచేస్తుండగా, మంగళవారం బాలిక ఇంట్లో ఒంటరిగా ఉన్న సమయాన్ని చూసి నిందితుడు ఈ ఘాతుకానికి ఒడిగట్టాడు. అనంతరం మృతదేహాన్ని సమీపంలోని వాగు వద్ద ఉన్న చెట్టు కింద పడేసి, ఏమీ తెలియనట్లు కుటుంబ సభ్యులతో కలిసి బాలిక కోసం వెతుకుతున్నట్లు నటించాడు. ఎంతకీ ఆచూకీ లభించకపోవడంతో బాధితురాలి కుటుంబీకులు పోలీసులను ఆశ్రయించారు. రంగంలోకి దిగిన పోలీసులు స్థానిక సీసీటీవీ దృశ్యాలను పరిశీలించగా, అనుమానాస్పదంగా సైకిల్‌పై వెళ్తున్న పొరుగింటి యువకుడు కనిపించాడు. అతడిని అదుపులోకి తీసుకుని తమదైన శైలిలో విచారించగా నేరాన్ని అంగీకరించాడు. నిందితుడు ఇచ్చిన సమాచారంతో బాలిక మృతదేహాన్ని స్వాధీనం చేసుకున్న పోలీసులు పోస్టుమార్టానికి తరలించి, ఫోరెన్సిక్ ఆధారాలు సేకరించారు. ఈ దారుణ ఘటనతో స్థానికంగా తీవ్ర ఆగ్రహజ్వాలలు వ్యక్తమయ్యాయి. నిందితుడిని కఠినంగా శిక్షించాలని, కేసును వేగంగా విచారించాలని డిమాండ్ చేస్తూ గ్రామస్థులు, కుటుంబ సభ్యులు పుణె-నాసిక్ జాతీయ రహదారిపై ధర్నా చేపట్టి దిగ్బంధించారు.

ఎపిలో పురపాలక ఎన్నికలకు రంగం సిద్ధం

87 పురపాలక సంఘాల్లో ఎన్నికలు నిర్వహణ

అమరావతి : ఏపీలో పురపాలక ఎన్నికల నిర్వహణలో బీసీలకు 33.33 శాతం రిజర్వేషన్లను యథాతథంగా అమలు చేస్తూ ముందుకెళ్తున్నట్లు ప్రభుత్వం స్పష్టం చేసింది. ఈ మేరకు రాష్ట్ర పురపాలక, పట్టణాభివృద్ధి శాఖ ముఖ్య కార్యదర్శి ఎస్.సురేష్ కుమార్ ఉత్తర్వులు జారీ చేశారు. పురపాలక శాఖ కమిషనర్, సంచాలకులు ప్రభుత్వానికి సమర్పించిన నివేదిక ప్రకారం.. రాష్ట్రంలోని మొత్తం 123 పురపాలక సంఘాలకు గానూ 100 చోట్ల త్వరలో ఎన్నికలు జరగనున్నాయి. ఇప్పటికే పాలకవర్గాల ఐదేళ్ల పదవీకాలం ముగిసిన 87 పురపాలక సంఘాల్లో ఎన్నికలు నిర్వహించనున్నారు. ఈ విధాది నవంబర్ నాటికి పదవీ కాలం పూర్తి చేసుకోనున్న మరో 13 చోట్ల కూడా ఇప్పుడే ఎన్నికలు జరపనున్నారు. న్యాయపరమైన వివాదాలు, ఇతర సమస్యల కారణంగా మిగిలిన 23 పురపాలక సంఘాల్లో ప్రస్తూతానికి ఎన్నికలు సాధ్యపడవని ప్రభుత్వం తెలిపింది. 16వ ఆర్థిక సంఘం తాజా మార్గదర్శకాల ప్రకారం.. స్థానిక సంస్థలకు నిధులు మంజూరు కావాలంటే ప్రజలతో ఎన్నికైన పాలకవర్గం తప్పనిసరి. సకాలంలో ఎన్నికలు నిర్వహించకపోతే పట్టణ స్థానిక సంస్థలకు రావాల్సిన నిధులు ఆగిపోయే ప్రమాదముంది. రాజ్యాంగబద్ధమైన పాలనతో పాటు, ఆర్థిక సంఘం నిధులను సద్వినియోగం చేసుకునే ఉద్దేశంతోనే ప్రభుత్వం ఎన్నికల పక్రియను వేగవంతం చేసింది. ఈ పక్రియలో రాష్ట్ర ఎన్నికల సంఘంతో పూర్తిస్థాయిలో సమన్వయం చేసుకోవాలని పురపాలక శాఖ కమిషనర్‌ను ప్రభుత్వం ఆదేశించింది.

అగ్ని ప్రమాదంలో 9 మంది మృతి

మొదటిపేజీ తరువాయి.. మరియు డిజాస్టర్ మేనేజ్‌మెంట్ బృందాలు వెంటనే ఘటనా స్థలానికి చేరుకుని రెస్క్యూ ఆపరేషన్ చేపట్టాయి. నాలుగు ఫైర్ ఇంజన్ల సాయంతో అగ్నిమాపక సిబ్బంది శ్రమించి మంటలను అదుపులోకి తెచ్చినప్పటికీ, అప్పటికే దట్టమైన పొగ పై అంతస్తులకు వ్యాపించడంతో సహాయక చర్యలకు తీవ్ర అంతరాయం కలిగింది. ఈ విషాద ఘటనలో ఒక చిన్నారితో సహా మొత్తం తొమ్మిది మంది ఊపిరిరాడక, గాయపడి ప్రాణాలు కోల్పోయారు. ప్రమాదంలో తీవ్రంగా గాయపడిన మరికొందరిని తక్షణమే సమీపంలోని ఆసుపత్రికి తరలించారు. మృతులంతా వైద్య చికిత్స నిమిత్తం కోల్‌కతాకు వచ్చిన బంగ్లాదేశ్ జాతీయులుగా అధికారులు ప్రాథమికంగా గుర్తించారు. మూడో అంతస్తులోని ఎయిర్ కండిషనర్ (ఛాజు) పేలిపోవడమే ఈ ప్రమాదానికి కారణమై ఉండవచ్చని అనుమానిస్తున్నప్పటికీ, ఘటనపై పూర్తిస్థాయి విచారణ కొనసాగుతోంది. హోటల్ నుంచి వ్యాపించిన అగ్నికీలలు పక్కనే ఉన్న భవనాల వైపు ప్రసరించడంతో స్థానిక ప్రజలు తీవ్ర భయాందోళనలకు గురయ్యారు. ఈ ఘటన తీవ్ర కలకలం రేపగా, రెండు రోజుల క్రితమే బిర్మామ్ జిల్లాలోని ఒక హోటల్‌లో జరిగిన అగ్నిప్రమాదంలో ఎనిమిది మంది మృతి చెందిన ఉదంతం మరవకముందే మళ్లీ రాజధానిలో అలాంటి దుర్ఘటనే పునరావృతం కావడం స్థానికులను తీవ్ర దిగ్భాంతికి గురిచేసింది.

డ్రగ్స్ రాకెట్ గుట్టరట్టు

హైదరాబాద్ హైదరాబాద్‌లోని గచ్చిబౌలి పోలీస్ స్టేషన్ పరిధిలో సైబరాబాద్ ఎస్‌వోటీ (ఛాబు), స్థానిక పోలీసులు సంయుక్తంగా చేపట్టిన ప్రత్యేక ఆపరేషన్‌లో ఒక భారీ డ్రగ్స్ రాకెట్ గుట్టరట్టయినట్లు శేరిలింగంపల్లి డీసీపీ శ్రీనివాస్ వెల్లడించారు. ఈ కేసుకు సంబంధించి ముగ్గురు ప్రధాన మాదక ద్రవ్యాల సరఫరాదారులతో పాటు, వారి వద్ద నుంచి డ్రగ్స్ కొనుగోలు చేస్తున్న 16 మంది వినియోగదారులను పోలీసులు అదుపులోకి తీసుకున్నారు. పట్టుబడిన నిందితుల వద్ద నుంచి సుమారు రూ.16.40 లక్షల విలువైన 95.41 గ్రాముల ఎండిఎంఏ (వీణపీసా), 50 గ్రాముల ఓజీ కుష్ గంజాయి మరియు రెండు మొబైల్ ఫోన్లను స్వాధీనం చేసుకున్నారు. పోలీసుల వివరాల ప్రకారం.. ఈ నెల 11న వట్టినాగులపల్లి కింగ్‌డమ్ పబ్ రోడ్డు సమీపంలో డ్రగ్స్ విక్రయిస్తున్న యశ్వంత్ సాయి షణ్ముఖ్ అనే పెద్దర్‌ను పోలీసులు మొదట అరెస్ట్ చేశారు. అతడిని లోతుగా విచారించగా ఈ డ్రగ్స్ నెట్‌వర్క్ మూలాలు బెంగళూరు, కేరళ రాష్ట్రాల్లో ఉన్నట్లు స్పష్టమైంది. దీంతో వెంటనే రంగంలోకి దిగిన ప్రత్యేక బృందాలు ఈ నెల 18న కేరళలోని త్రిస్సూర్‌లో మహమ్మద్ రజల్ అబ్దుల్ గఫూర్ అనే వ్యక్తిని అరెస్ట్ చేశాయి. ఒక నైజీరియన్ నుంచి ఈ డ్రగ్స్ తెచ్చినట్లు అతడు విచారణలో అంగీకరించాడు. అదేవిధంగా బెంగళూరులో నవీన అనే మహిళా పెద్దర్‌ను అరెస్ట్ చేసి, ఆమె ఇంట్లో జరిపిన సోదాల్లో భారీగా మాదక ద్రవ్యాలను స్వాధీనం చేసుకున్నారు. కేరళలోని తన స్నేహితుడు అనేశ్వర్ ద్వారా డ్రగ్స్ సేకరించి ఇక్కడ విక్రయిస్తున్నట్లు ఆమె తెలిపింది. పట్టుబడిన నిందితులందరిపై ఎన్‌డీపీఎస్ (చీణ్ణా) యాక్ట్ కింద కేసులు నమోదు చేసి, ఈ మూరా వెనుక ఉన్న అంతర్జాష్ట్ర నెట్‌వర్క్‌పై దర్యాప్తును మరింత ముమ్మరం చేశారు. నగరంలో మాదకద్రవ్యాల సరఫరా లేదా వినియోగానికి సంబంధించి ఎలాంటి సమాచారం ఉన్నా తక్షణమే డయల్ 100 లేదా సైబరాబాద్ పోలీసుల వాట్సప్ నంబర్ 8712663061కు సమాచారం అందించాలని డీసీపీ ప్రజలకు విజ్ఞప్తి చేశారు.

బసిల పట్ల కట్టప్పలా మాలిన జగన్

బసిల రిజర్వేషన్లపై ఆదోని ఎమ్మెల్యే పార్థసారధి

అమరావతి : రాష్ట్రంలో బీసీల పాలిట జగన్మోహన్ రెడ్డి కట్టప్పలా వ్యవహరించి వెన్నుపోటు పొడిచి అన్యాయం చేశారని ఆదోని నియోజకవర్గం భాజపా ఎమ్మెల్యే డాక్టర్ పార్థసారధి అన్నారు. బుధవారం ఆసెంబ్లీ సమావేశంలో ఆయన బీసీ రిజర్వేషన్లపై మాట్లాడారు. కూటమి ప్రభుత్వం అధికారంలోకి వచ్చాక ఇచ్చిన హామీ మేరకు బీసీలకు స్థానిక సంస్థల ఎన్నికల్లో 34 శాతం రిజర్వేషన్లు కల్పించేందుకు నిర్ణయించడం హర్షించదగ్గ విషయమన్నారు. దీనివల్ల రాష్ట్రవ్యాప్తంగా 16,800 మంది బీసీలకు అవకాశం దక్కతుందన్నారు. బీసీ వర్గీకరణ చేపట్టి రాజకీయ పదవులు అందరికీ అందేలా చూడాలన్నారు. గత వైకాపా ప్రభుత్వం బీసీలను రాజకీయంగా వాడుకునేందుకు 42 శాతం రిజర్వేషన్లు కల్పిస్తామని జీవోలు జారీచేసి.. చివరికి 24 శాతానికి కుదించి తీవ్రంగా అన్యాయం చేశారన్నారు. సీటి ఆయోగ్ సూచనలు మేరకు ప్రత్యక్ష విధానంలో స్థానిక సంస్థల ఎన్నికల నిర్వహించడం శుభ పరిమాణం అన్నారు. దివంగత ముఖ్యమంత్రి ఎన్టీ రామారావు హయాం నుంచి బీసీల పట్ల తెలుగుదేశం పార్టీ ఆలోచిస్తుందన్నారు. ఇందుకు ధన్యవాదాలు తెలిపారు. ఆదోని పట్టణంలో రహదారులను విస్తరించి ట్రాఫిక్ సమస్యలను తగ్గించాలని ఆదోని భాజపా ఎమ్మెల్యే డాక్టర్ పార్థసారధి బుధవారం ఆసెంబ్లీ సమావేశాల్లో ప్రభుత్వాన్ని కోరారు. 1987 తర్వాత ఇప్పుడు 2025లో వంద అడుగుల వెడల్పుతో మాస్టర్ ఎ+-లాన్ వచ్చిందన్నారు. దీనిని అమలు చేసి పట్టణాన్ని అభివృద్ధి చేయాలని పురపాలక శాఖ మంత్రి నారాయణను కోరారు. స్థానిక సంస్థల ఎన్నికలు ప్రత్యక్ష విధానంలో నిర్వహించడం వల్ల పారదర్శకతతో పాటు అక్రమాలకు తావుండదన్నారు. గత వైకాపా పాలనలో ఆదోని పురపాలక సంఘంలో ఇద్దరు చైరేపర్సీలను మార్చిన ఘనత ఆ పార్టీకి రక్కీందన్నారు. ప్రత్యక్ష ఎన్నికల విధానాన్ని తీసుకొస్తున్నందుకు రాష్ట్ర ముఖ్యమంత్రి చంద్రబాబుకు కృతజ్ఞతలు తెలిపారు.